

Quddiem l-Arbitru ghas-Servizzi Finanzjarji

Kaz Nru. 475/2016

OE ('l-ilmentatur')

vs

Crystal Finance Investments Ltd.

(C26761) ('il-provditur tas-servizz')

Seduta tat-18 ta' Settembru 2018

L-Arbitru,

Ra ilment fejn l-ilmentatur fil-qosor jghid:

Illi huwa kien garrab telf minn investiment li kellu mal-provditur tas-servizz li naqas jaghmel il-verifiki necessarji sabiex jigi identifikat jekk l-ilmentatur ghandux esperjenza u gharfien tat-tip ta' tranzazzjoni li kien ser jaghmel. L-ilmentatur stqarr li dan imur kontra dak li l-provditur tas-servizz kien obligat li jaghmel *ai termini ta' Standard Licence Conditions* applikabbli.

Barra minn hekk, l-ilmentatur sahaq li l-provditur tas-servizz naqas milli jaghmel *assessment* tal-identità tieghu kif ukoll ma giet provduta l-ebda informazzjoni lilu sabiex ikun jista' jifhem in-natura u r-riskji involuti fl-investiment u fl-istrument offrut lilu sabiex tittiehed decizjoni infurmata.

Ghaldaqtant, hekk kif indikat fil-formola tal-ilmenti, l-ilmentatur qed jitlob li:

*"... jithallas lura dik is-somma ta' kapital li intilfet a bazi tal-fatt li gie espressament indikat lilu li l-kapital qatt ma kien ser jintilef."*¹

¹ A fol. 8

Is-somma mitluba tammonta ghal: “... *sitt elef mitejn u hamsin Ewro (6,250) – RENA GmbH 15.1215; tlett elef disa’ mija u erbgha u erbghin Ewro u tnejn u sittin centezmu (3,944.62) – Scholz AG 8.3.17.*”²

Ra r-Risposta tal-Provditur tas-Servizz:

1. Illi preliminarjament, l-Arbitru ghas-Servizzi Finanzjarji (l-“**Arbitru**”) m’ghandux gurdizzjoni sabiex jisma’ u jiddeciedi l-vertenza odjerna billi l-partijiet issottomettew ghal gurdizzjoni tal-Qrati ta’ Malta u dan *ai termini* tal-Artikolu 17 tat-*Terms of Business Agreement* (anness u mmarkat bhala ‘**Dok CF11**’) liema artikolu jispecifica bl-aktar mod car illi, ‘*This Agreement is subject to the Laws of Malta and any dispute, which may arise therefrom, shall be subject to the jurisdiction of the Maltese Courts,*’ u, ghalhekk, l-Arbitru ghandu jiddeciedi li jieqaf f’dan l-istadju milli jipprocedi bis-smigh u decizjoni dwar il-mertu ta’ dan l-Ilment;
2. Illi minghajr pregudizzju ghas-suespost, subordinatament u fil-mertu, l-Ilment u l-allegazzjonijiet tal-Ilmentatur huma ghal kollox fiergha u infondati fil-fatt u fid-dritt u ghandhom jigu respinti bl-ispejjez ghaliex f’kull waqt is-Socjetà Esponenti agixxiet kif rikjest mill-qafas regolatorju applikabbli u skont l-oghla livell ta’ diligenza mistennija fil-ligi, kif jista’, jekk ikun hemm il-htiega, jigi ampjament ippruvat waqt is-smigh ta’ dan il-kaz;
3. Illi fil-mertu l-Ilment u t-talbiet tal-Ilmentatur huma ghal kollox infondati fil-fatt u fid-dritt u ghandhom jigu respinti bl-ispejjez;
4. Illi subordinatament u minghajr pregudizzju ghall-premess, l-Ilment ma huwiex gustifikat inkwantu huwa car ukoll li:
 - a. Kwalunkwe telf li garrab l-Ilmentatur huwa rizultat ta’ *Credit Risk*, riskju inerenti ta’ investiment f’*bonds* bhal dak li fihom investa l-Ilmentatur

² A fol. 8 u a fol. 9

fl-2013, u liema *bonds* kienu, fil-hin meta nghata l-parir lill-Ilmentatur, jghoddu jew *suitable* ghalih; u

- b. Ma huwiex minnu li r-reklami li s-Socjetà Esponenti ghamlet fuq l-RTK fl-2013 kienu jindikaw dak li qieghed jigi allegat mill-Ilmentatur. Kif inhuwa rekwizit mir-regoli tal-*Malta Financial Services Authority* dawn ir-reklami kienu jinkludu twissija cara: *“Il-valur tal-investment jista’ jinzel kif ukoll jinzel u l-passat mhux garanzija tal-futur. **Il-hlas tal-imghax u l-kapital huwa suggett li bonds li tinvesti fihom jigu onorati minn min harighom.**”*

U dan kif se jigi ampjament ipprovat waqt is-smigh ta’ dan il-kaz;

5. Illi fl-ahhar nett jinghad illi s-Socjetà Esponenti ma thossx illi hemm rimedju ghall-Ilment kif imressaq mir-rikorrenti peress illi l-Ilment mhuwiex gustifikat;
6. Salv eccezzjonijiet ulterjuri;

Bl-ispejjez.

Sema’ lill-partijiet,

Ra l-atti l-ohra tal-kaz

Jikkunsidra:

Eccezzjonijiet Preliminari:

Il-provditur tas-servizz iqajjem l-eccezzjoni li l-Arbitru m’ghandux il-kompetenza jisma’ dan l-ilment ghaliex skont it-*Terms of Business Agreement* il-partijiet kienu qablu li *‘This agreement is subject to the Laws of Malta and any dispute, which may arise therefrom, shall be subject to the jurisdiction of the Maltese Courts.’*³

L-Arbitru qies fit-tul din l-eccezzjoni f’kazijiet ohra simili li kellu l-provditur tas-servizz odjern quddiemu senjalatament, fost l-ohrajn, il-Kaz Nru. 492/2016 deciz fit-28 ta’ Marzu 2018, il-Kaz Nru. 487/2016 deciz fit-28 ta’ Dicembru 2017, u

³ A fol 53

ohrajn; u, a skans ta' repetizzjoni, l-Arbitru jagħmel referenza għalihom u l-kontenut tagħhom rigwardanti din l-eccezzjoni għandu jgħodd għal dan il-kaz ukoll.

L-Arbitru jixtieq iżid ukoll li din it-*Terms of Business Agreement* li kienet fi *standard form* u, bi kliem tekniku li qajla l-ilmentatur bħala bniedem li ma kienx jaf jaqra u jikteb seta' jifhem, saret fil-31 ta' Jannar 2013, meta l-Ufficcju tal-Arbitru, li twaqqaf fit-18 t'April 2016, ma kienx għadu jezisti u, għalhekk, ma setax jigi eskluż mill-partijiet. Barra minn hekk, l-ilmentatur xehed li dan id-dokument (ta' 15-il pagna)⁴ ma giex moqri u spjegat lilu, ahseb u ara, kemm gie diskuss li jekk jinholoq Ufficcju tal-Arbitru dan ikun eskluż għaliex kull tilwima kellha tmur quddiem il-Qorti.

Il-legizlatur, li kien konxju ta' x'kien qed jigri f'dan il-qasam, ried li konsumaturi ta' servizzi finanzjarji jingħataw l-opportunità li l-kazi tagħhom jistgħu jigu riveduti minn forum spjegjalizzat li huwa entità *ADR*, li toffri t-triq tal-medjazzjoni u l-kaz jigi kkonsidrat fit-termini ta' dak li huwa gust, ekwu u ragonevoli fic-cirkostanzi partikolari u merti sostantivi tal-kaz, 'il bogħod mill-formalità zejda u argumenti legalistici li jservu biss biex jigi ostakolat il-kors tal-gustizzja. Il-legizlatur kien konxju li hafna investituri zghar kienu jibqgħu b'dak li hadu għaliex kienu jibzghu jersqu lejn il-Qorti, apparti l-fatt li l-procedura hija ferm oghla quddiem il-Qorti.

Meta l-ilmentatur iffirma t-*Terms of Business Agreement* fis-sena 2013, ma kienx qed jirrinunzja għal dan kollu għaliex l-Arbitru għas-Servizzi Finanzjarji lanqas biss kien għadu konceptit.

Għal dawn ir-ragunijiet l-Arbitru qed jichad din l-eccezzjoni u jkompli jikkonsidra l-ilment.

Fir-risposta ma tingħata l-ebda eccezzjoni dwar preskrizzjoni għalkemm il-provditur jipprova jqajjem din l-eccezzjoni fin-nota ta' osservazzjonijiet tiegħu. Dejjem gie ritenut mill-qrati tagħna li n-nota ta' osservazzjonijiet qatt ma tista' zzid difizi godda li ma jkunux tqajjmu qabel, f'dan il-kaz fir-risposta u dan għandu bazi soda għaliex b'dan il-mod, il-provditur tas-servizz ikun qed johloq punti

⁴ A fol 40 et seq

godda li l-ilmentatur ma kellux l-opportunità li jiddefendi ruhu jew iressaq provi dwarhom.

Dan gie accennat fis-sentenza tal-Prim'Awla tal-Qorti Civili⁵ fejn gie ritenut illi:

'Eccezzjonijiet formali, bhal ma hija l-eccezzjoni tal-preskrizzjoni, ma ghandhomx jinghataw f'noti ta' osservazzjonijiet, imma bil-mod formali procedurali. Ghaldaqstant l-eccezzjoni tal-preskrizzjoni li ma tigix moghtija formalment qisha mhijiex quddiem il-Qori, u l-Qorti ma hix tenuta tiddecidiha ghax il-preskrizzjoni ma tistax tigi sollevata mill-Qorti "ex officio".'

Barra minn hekk, l-Artikolu 19(3)(e) tal-Kap. 555 jaghmilha cara li l-provditur tas-servizz jista' jqajjem l-eccezzjoni tal-preskrizzjoni fl-ewwel sottomissjonijiet tieghu quddiem l-Arbitru li jfisser fir-risposta. Jinghad ukoll illi l-Arbitru ma jistax iqajjem din l-eccezzjoni minn jeddu:

'Izda l-provditur ta' servizzi finanzjarji jista' jqajjem l-eccezzjoni tal-preskrizzjoni biss fl-ewwel sottomissjonijiet bil-miktub li huwa provdut dwarhom fl-artikolu 22(3)(c) sakemm ma jkunx awtorizzat mod iehor mill-Arbitru li ghandu jaghti r-ragunijiet ghal dik l-awtorizzazzjoni:

Izda wkoll l-Arbitru ma jkunx intitolat li jqajjem il-kwistjoni tal-preskrizzjoni minn jeddu.'

Barra minn hekk, ghal kull *buon fini* jinghad li anke r-referenza pjuttost fjakka li saret fin-nota ta' osservazzjonijiet dwar preskrizzjoni, bl-ebda mod ma tressqu provi dwarha mill-provditur tas-servizz li jinkombi fuqu li jippruvaha. Ghalhekk, l-Arbitru bl-ebda mod ma jista' jqis dan il-kaz preskritt.

II-Kuntest Guridiku

Il-provditur tas-servizz jargumenta li l-ilmentatur iffirma diversi dokumenti fosthom it-*Terms of Business Agreement* u u l-*Client Fact Find*.⁶

Il-provditur tas-servizz jghid fin-nota ta' sottomissjonijiet tieghu li "*l-ilmentatur kien intelligenti bizzejjed biex jifhem it-Terms of Business u l-Client Fact Find,*

⁵ *Emmanuele Busittil vs Francesco Mercieca*, 25/04/1950, XXXIV.i.410. ikkwotata f'TTZ, *Anthony Sciberras vs Dr Chris Said noe*, 7/04/2006

⁶A fol 86

Dawn iz-zewg dokumenti gew ikkonfermati u ffirmati mill-ilmentatur fil-bidu tar-relazzjoni....”⁷

L-Arbitru ma jaqbilx li l-ilmentatur seta’ jifhem it-*Terms of Business Agreement* ghax dan hu dokument twil u tekniku u, kif xehed, lanqas biss inqara lilu:

*“Qed nigi muri t-*Terms of Business Agreement* u nghid li dan ma qrawhulix. Jien nghid li ffirmajt id-dokumenti ghalkemm ma fhimthomx ghax qalli dawn procedura u nghid ghalija bhal tal-bank....”⁸*

Barra minn hekk, huwa persuna illitterata.

Dan id-dokument gie mghoddi lilu biex jiffirmah u kien l-obbligu tal-provditur tas-servizz li jaqrahulu u jispjegahulu ghaliex f’dan il-qasam, il-provditur tas-servizz huwa l-espert u jithallas biex jaghti servizz professjonali u onest.

Barra minn hekk, f’dan il-kuntest irid jinghad li r-relazzjoni bejn l-ilmentatur u l-provditur tas-servizz hija wahda bejn konsumatur u kummercjant u *inter alia* tinkwadra ruhha taht il-Kap. 378 tal-Ligijiet ta’ Malta.

Kif qalet sew il-Qorti tal-Appell,⁹ il-principju ta’ *pacta sunt servanda* jrid jinftiehem sew fis-sens li *‘di regola, fil-konvenzjonijiet ordinarji l-kontraenti jaslu ghall-formazzjoni tagghom, skont il-principji ta’ dik il-libertà u awtonomija, bil-partecipazzjoni ta’ trattattivi esperimenti l-volontà negozjali tagghom. Ukoll f’dik il-fazi pre-kontrattwali ghandha parti sinjifikattiva l-bwona fede tal-kontraenti, intiza din bhala dak id-dover li l-partijiet jinformaw lil xulxin b’dawk l-elementi ta’ intendiment aktar preciz u ezatt tal-kuntratt li jkun ser isir. Huwa utli li jinghad li f’dan l-istess dover ta’ informazzjoni ghandhom ikunu maghrufa u spjegati wkoll kull kawza ta’ l-inefficjenza tal-kuntratt jew il-kawzi ta’ l-inadempiment tieghu.....Huwa dan kollu li, fil-fehma tal-Qorti, jaghti lok ghall-principju *pacta sunt servanda*. Hekk fl-imghoddi kien sahansitra deciz illi “r-regoli li l-kuntratti jigu ezegwiti bil-mod li l-ekwità tattribwixxi lill-obbligazzjoni assunta mill-kontraenti m’ghandiex tkun kuntrarja ghar-regola l-ohra illi l-konvenzjoni tal-partijiet ghandha jkollha forza ta’ ligi bejniethom”. Ara “**Felice Gerada -vs-***

⁷ A fol 127

⁸ A fol 70

⁹ *Raymond Camilleri et vs Touring Mediterraneo Ltd.* 6/10/2010

Ettore Pace et nomine”, Qorti tal-Kummerc, 15 ta’ Dicembru 1938. Dan, s’intendi, fl-ambitu tad-dixxiplina normattiva taht il-Kodici Civili (Artikolu 992).

Però, anke kif esprimiet ruhha l-Qorti tal-Appell f’din is-sentenza, il-legizlatur ma halliex ir-relazzjoni ta’ bejn konsumatur u kummercjant limitata fil-konfini tal-Kodici Civili u saru zviluppi kemm lokali kif ukoll fuq bazi komunitarja li taw certa protezzjoni lill-konsumatur:

“Dan premess, huwa konvenjenti li jinghad illi minn dak iz-zmien sal-lum il-legislatur Malti haseb taht l-inkalzar tad-Dritt Komunitarju, ghar-ri-valutazzjoni ta’ l-imsemmi principju pacta sunt servanda bl-introduzzjoni ta’ normi specjali ghat-tutela tal-konsumatur, in partikolari fejn si tratta ta’ kondizzjonijiet standard prefissati mill-kummercjant u li fihom il-konsumatur ma jkunx ippartecipa ghall-formazzjoni jew imposizzjoni tagghom. Multo magis, imbaghad, fejn dawk l-istess kondizzjonijiet ma jkunux kontro-bilancjati kif imiss permezz ta’ klawnsoli favur il-konsumatur, u jkun jidher apparenti illi jezisti skwilibriju avvers ghall-konsumatur fil-kontrattazzjoni mal-kummercjant.

Huwa ghal din ir-raguni illi l-legislatur haseb bl-Att ghall-Affarijiet tal-Konsumatur ghall-protezzjoni xierqa fejn fil-kuntratt ikunu jezistu espressjonijiet mhux gusti jew, pjuttost, aktar oneruzi ghall-konsumatur. F’kazijiet bhal dawn il-principju surreferit pacta sunt servanda ghandu l-limitazzjoni tieghu.”¹⁰

It-Terms of Business Agreement huwa standard form contract u zgur li ma giex negozjat bejn l-ilmentatur u l-provditur tas-servizz.

It-Terms of Business Agreement lanqas biss inqara lill-ilmentatur izda gie mitlub biss biex jiffirmah. Huwa dokument twil u kumplikat, miktub bi kliem tekniku liema dicitura l-ilmentatur odjern ma setax jifhem.

L-Artikolu 47. (1) tal-Kap. 378 jghid: *“F’kuntratt li jsir mal-konsumatur, fejn l-espressjonijiet kollha jew x’uhud minnhom li jkunu offruti minn kummercjant lill-konsumatur ikunu bil-miktub, dawk l-espressjonijiet ghandhom jinkitbu b’lingwa kif ordinarjament mitkellma u intelligibbli li tista’ tiftiehem mill-konsumaturi li l-kuntratt ikun indirizzat lejhom”.*

¹⁰ Ibid.

Dan zgur ma jistax jinghad ghat-*Terms of Business Agreement* imsemmi u d-dicitura fiha innifisha holqot zbilanc kummercjali bejn il-partijiet.

Barra minn hekk, il-Kap. 378 jistabbilixxi wkoll illi:

“44. (1) Ma jistghux jintuzaw f’kuntratti li jsiru mal-konsumatur espressjonijiet mhux gusti, jew espressjonijiet jew kombinazzjoni ta’ espressjonijiet li jkunu mhux gusti f’illi jkollhom bhala skop jew effett xi wiehed mill-iskopijiet u effetti msemmija fis-subartikolu (2), u kull espressjoni pprojbita kif hawn aktar qabel imsemmi li tiddahhal f’xi kuntratt li jsir mal-konsumatur ghandha titqies bhallikieku qatt ma tkun hekk iddahhlet.”

Huwa car minn ezami tat-*Terms of Business Agreement* li hawn *si tratta* ta’ kundizzjonijiet li l-ilmentatur ma kellu l-ebda poter kuntrattwali fuqhom u huwa evidenti li fil-maggor parti taghhom anke konsiderati kumplessivament, johlqu skwilibriju u jimponu obbligi oneruzi fuq l-ilmentatur.

Bhala ezempju, l-Arbitru jsemmi l-klawsoli 3.2, 9 u 10, li johlqu dan l-iskwilibriju izda mhux limitat ghalihom.

Ukoll, kumplessivament, it-*Terms of Business Agreement* imur kontra l-Artikolu 45(1)(a)(b)(c)(d) tal-Kap. 378.

L-Artikolu 45(2) jqis ukoll *“kemm parti taf tinnegozja”* u *“jekk in-nuqqas ta’ konoxxenza jew sengha tal-konsumatur kinux ta’ vantagg mhux dovut kontrih”*.

Kien proprju ghalhekk li l-Qorti tal-Appell ziedet tghid li:

*‘F’kuntratt fejn il-parti l-wahda hi “kummercjant” li jbiegh oggett jew joffri servizz u l-parti l-ohra hi “konsumatur”, skont kif dawn il-kliem huma definiti bl-Att imsemmi, id-dixxiplina normattiva tal-ligi b’dan l-istess Att taffida lill-awtorità gudizzjarja kontroll fuq ix-xorta tal-provvedimenti jew klawsoli appattwiti bejn il-kontraenti in funzjoni ta’ l-ineffikacija jew tal-vessatorjetà taghhom. Irid jinghad li kontroll bhal dan, tnehhi certa giurisprudenza dwar “exempting clauses” (ad ezempju “**Robert Borg – vs - Gio Maria Cini et**” Appell Kummercjali, 1 ta’ Marzu, 1969) huwa injot fil-Kodici Civili taghna u jidher li l-Att specjali ddahhal appozitament ghal dan il-fini, u dak tat-tutela tal-konsumatur kif konoxxut f’certi direttivi ta’ l-Unjoni Ewropea. Importanti ferm li jkun osservat illi fejn l-Artikolu 44 (1) ta’ l-Att imsemmi jippreskrivi illi “espressjoni mhix gusta”*

li tiddahhal f'kuntratt li jsir mal-konsumatur ghandha titqies bhallikieku qatt ma tkun hekk iddahhlet, dan ghandu jinftiehem bhala li dik l-espressjoni ghandha titqies ineffikaci. Tali ineffikacija mhix kollegata mar-regolarità tal-ftehim izda mal-produzzjoni ta' l-effetti tieghu. Lanqas ma hi marbuta mal-volontà tal-partijiet li kkuntrattaw izda mal-konsegwenza tad-difett originarju ta' l-istipulazzjoni kontrattwali. Forsi, aktar precizament, mal-ksur tad-divjet ta' dik l-imbiba abusiva stabbilita mill-Att ghall-harsien tal-konsumatur. Si tratta, allura, hawnhekk ta' nullità ta' protezzjoni kostitwenti speci ta' dak il-generu ta' nullitajiet kontrattwali minhabba ksur ta' disposizzjonijiet imperattivi tal-ligi..... Opportunament, però, qabel taghlaq u minghajr ma taddentra ruhha fil-mertu, din il-Qorti thoss li ghandha tattira l-attenzjoni ghall-elenkazzjoni tas-subinciz (2) ta' l-Artikolu 44 li mieghu hu abbinat ukoll l-Artikolu 45 ta' l-Att. In partikulari, l-ewwel Qorti ghandha tistharreg jekk f'dak pretiz mill-appellanti dwar certi stipulazzjonijiet tal-ftehim jezistux profili ta' skwilibriju jew ta' pattijiet zbilancjati u ingusti. M'ghandux lanqas f'dan l-ezercizzju jintilfu di mira certi cirkostanzi partikulari li jkunu ezistew fil-mument tal-kontrattazzjoni. Ad ezempju, il-kondizzjoni ta' inferjorità negozjali u, ghaliex le, anke kulturali, tal-konsumatur, il-qagħda soggettiva li jkun jinsab fiha fil-waqt tal-konkluzjoni tal-ftehim – certa urgenza li jottjeni s-servizz jew ta' xi stat illitterat tieghu, jew, ukoll, dak ta' l-affidament li jkun ghamel fuq il-kummercjant. Dawn huma whud biss mill-elementi li gudikant, f'kazijiet ta' din ix-xorta, jista' jiehu in konsiderazzjoni. L-illustrazzjoni tagħhom hi biss ezemplikativa u ma jfisserx li l-lista hi ezawstiva. Lanqas, del resto, ma hu hekk ezawrjenti l-elenku fl-Artikolu 44 (2). Ara s-subinciz (4) ta' l-istess Artikolu 44.¹¹

Ghalhekk, il-klawsoli 3.2, 9 u 10, u kull fejn hemm dan l-izbilanc ghandhom jitqiesu li ma jorbtux lill-ilmentatur.

Irid jinghad ukoll li dan id-dokument huwa mitbugh b'ittri zghar u ma jirriflettix dak li ntqal waqt il-laqghat li l-ilmentatur kellu mal-*financial advisor* tal-provditur tas-servizz. Fih hafna aktar minn hekk.

Kif anke rriteniet il-Prim'Awla tal-Qorti Civili, il-fatt li investitur jiffirma dokumenti li ma jkunx konsapevoli tal-effetti tagħhom m'ghandhomx iservu ta'

¹¹ F. *Advertising Limited vs. Anthony Tabone et'*, App. Inf., 9 ta' Jannar, 2009

ezoneru ghal min ikun ikkompona daww id-dokumenti li hafna drabi jintuzaw biex jezoneraw irwiehhom u jaharbu mill-obbligi tagghom.¹²

Irid jinghad li kull kuntratt li jsir fil-qasam tas-servizzi finanzjarji ghandu jigi interpretat ukoll fil-qafas tar-regoli specjali li japplikaw ghal-*Licenceholders* bhalma hu l-provditur tas-servizz odjern u, fuq kollox, il-principju li *Licenceholder* ghandu jagixxi b'mod fier, onest u professjonali fl-ahjar interess tal-klijent¹³ u jilhaq, fost affarijiet ohra, "*l-aspettattivi ragonevoli u legittimi tal-konsumatur.*"¹⁴

Minhabba r-relazzjoni fiducjarja li tezisti bejn investitur u l-provditur ta' servizzi finanzjarji ghandha tirrenja fuq kollox il-*buona fede* u l-provditur tas-servizz ghandu jagixxi bhala missier tajjeb tal-familja.

Fil-Mertu tal-Kaz

L-Arbitru jrid jiddeciedi l-ilment b'referenza ghal dak li fil-fehma tieghu huwa gust, ekwu u ragonevoli fic-cirkostanzi partikolari u mertu sostantivi tal-kaz.¹⁵

Dan l-Arbitru jrid jaghmlu skont il-provi li tressqu quddiemu. L-ilmentatur bazikament qed jghid li l-provditur tas-servizz meta kien qed isir il-bejgh tal-investment *de quo* naqas li jara li l-prodott mibjugh lilu kien konsonanti mal-esperjenza u gharfien ghat-tip ta' tranzazzjoni li sehhet, u dan bi ksur tal-*Standard Licence Conditions* li kienu jorbtu lill-istess provditur tas-servizz.

Kif ukoll, ma gietx moghtija lilu informazzjoni bizzejjed biex ikun jista' jifhem in-natura tar-riskji involuti fl-investment biex seta' jiehu decizjoni infurmata.

Fit-twegiba¹⁶ tieghu, il-provditur tas-servizz qed jichad l-ilment imressaq mill-ilmentatur a bazi tal-fatt li, primarjament, it-telf sostnut mill-ilmentatur kien kawza ta' *Credit Risk*, li huwa riskju inerenti ta' investment f'*bonds* li fihom investa l-ilmentatur, liema *bonds* kienu fil-hin meta nghata l-parir lilu, jghoddu jew *suitable* ghalih.

¹² *Evelyn Farrugia et vs GlobalCapital Financial Management Ltd.*, PA, 11/07/2016

¹³ *Investment Services Rules-Standard Licence Conditions Reg.2.01*

¹⁴ Kap. 555, Art. 19(3)(c)

¹⁵ Kap. 555, Art. 19(3)(b)

¹⁶ A fol 36

Barra minn hekk, il-provditur tas-servizz cahad dak li qed jigi allegat mill-ilmentatur fir-rigward tar-reklami li l-provditur tas-servizz kien qed jaghmel fuq l-RTK fis-sena 2013.

Ir-Relazzjoni tal-Ilmentatur mal-Provditur tas-Servizz

Ir-relazzjoni tal-ilmentatur mal-provditur tas-servizz bdiet proprju fis-sena 2013, fiz-zmien meta gie mibjugh l-ewwel investiment li dwaru qed jitressaq dan l-ilment. Kif mehtieg, dak iz-zmien imtela *Confidential Client Fact Find for the Suitability Test*¹⁷ datat 31 ta' Jannar 2013, u jindika l-ewwel ammont li l-ilmentatur originarjament investa mal-provditur tas-servizz.

Kemm il-*Client Fact Find* kif ukoll it-*Terms of Business Agreement*¹⁸ jindikaw li l-ilmentatur gie klassifikat bhala *Retail Client* u dan tal-ewwel jindika ukoll li s-servizz moghti lill-ilmentatur mill-provditur tas-servizz kien dak ta' *Investment Advice*. Huwa indikat ukoll li l-ghan tal-ilmentatur wara l-investiment offrut lilu kien dak ta' zieda fid-dhul tieghu – “*What is the purpose of the investment? ... – Maximise Income*”.¹⁹

Barra minn hekk, l-“*investor's attitude towards risk*” giet kategorizzata bhala *Medium/High*.²⁰

Hekk kif rifless fil-lista tal-investimenti²¹ provduta, li anke hija intitolata bhala *Gain/Loss Analysis*, l-investimenti li dwarhom qed jitressaq dan l-ilment kienu l-unici zewg investimenti li l-ilmentatur kellu mal-provditur tas-servizz.

L-Investimenti li dwarhom qed jitressaq dan l-Ilment

L-investimenti li dwarhom qed jitressaq dan l-ilment huma zewg *bond portfolios* – *BP 147 u BP 180* li kienu jikkonsistu f'erba' *bonds* sottostanti kull wiehed, fosthom ir-*RENA* u ix-*Sholz* li minnhom l-ilmentatur garrab telf mill-kapital investit.

¹⁷ A fol. 86

¹⁸ A fol. 40

¹⁹ A fol. 89

²⁰ *Ibid.*

²¹ A fol. 85

BP 147 – 5.25% EUR High Yield Bond Portfolio 28th April 2016

Dan huwa portafoll mahluq internament mill-provditur tas-servizz li jikkonsisti f'dawn il-*bonds* sottostanti:

- 7% RENA GmbH: 2010 – 15.12.2015
 - Valor: 12096576
- 7.5% MAG IAS GmbH: 2011 – 7.2.16
 - Valor: 12343168
- 7.5% Uniwheels Automotive (Germany) GmbH: 2011 – 19.4.16
 - Valor: 12820980
- 7.375% Valensina GmbH: 2011 – 28.4.16
 - Valor: 12834997

L-ammont investit f'dan il-*bond portfolio* kien jinqasam fi proporzjon ta' 25% ghal kull *bond* sottostanti.

Minhabba li l-prodott jigi kreat mill-kumpanija innifisha, l-investitur ma jkollux sehem fl-ghazla tal-*bonds* sottostanti u, ghaldaqstant, il-prodott ma jvarjax a bazi tal-istrategiji tal-investment tal-investitur innifsu. Il-*bonds* li jiffurmaw il-*BP 147* huma kollha *non-investment grade* u ta' natura spekulattiva.

Il-*BP 147* gie mibjugh lill-ilmentatur fl-4 ta' Frar 2013,²² meta zar il-fergha tal-provditur tas-servizz wara li sema' dwaru fuq ir-radju, u l-ammont investit kien ta' €25,000.

It-telf sostnut minn dan il-portafoll kien rizultat tal-andament negattiv tal-*bond* sottostanti *RENA*.

Ftit xhur biss wara li r-*RENA* gie mibjugh lill-ilmentatur bhala parti mill-*BP 147*, il-*credit rating* tar-*RENA* gie *downgraded* minn BB²³ ghal BB-²⁴. Ir-*rating* tar-*RENA*

²² A fol. 30

²³ BB huwa l-*credit rating* ikkwotat mill-provditur tas-servizz fit-*Term Sheet* (a fol. 97), liema *rating* gie stabbilit f'Awwissu 2012.

²⁴ <http://www.boerse-duesseldorf.de/anleihen/wkn/A1E8W9/news?id=5174548>

kien qed jinghata minn agenzija tal-kreditu Germaniza, *Euler Hermes*. Ser ikun qed jigi kkwotat dan ir-*rating* moghti minn *Euler Hermes* peress li kien il-provditur tas-servizz innifsu li ghar-*RENA* ikkwota r-*rating* ta' din l-istess agenzija fit-*Term Sheet*²⁵ provduta lill-ilmentatur.

Jirrizulta li, minkejja dan id-*downgrade*, l-affarijiet bdew jiehdu xejra negattiva ghall-habta ta' Dicembru 2013. F'dan il-perjodu, ir-*RENA* harget taghrif²⁶ dwar l-andament fl-ewwel disa' xhur tas-sena 2013, fejn irrizulta li l-andament ma kienx daqstant pozittiv. Rizultat ta' dan, il-*credit rating* rega' gie *downgraded* minn BB- ghal B *negative outlook* u kien anke rifless fil-prezz.

Fis-26 ta' Marzu 2014, il-bord tar-*RENA* habbar li kien qed japplika ghall-falliment. Jidher li wahda mir-ragunijiet ewlenin kienet dik relatata mas-sussidjarja *SH + E*, kumpanija li r-*RENA* kienu akkwistaw fis-sena 2012.

Sussewentement, ir-*RENA* dahlet f'*self administration*.

Rizultat ta' dan, ir-*RENA* ma kinitx ser thallas il-kupun tal-15 ta' Dicembru 2014, u l-ilmentatur gie infurmat b'dan permezz ta' notifika²⁷ datata 5 ta' Novembru 2014. Barra minn hekk, l-ilmentatur gie infurmat ukoll li f'dawn ic-cirkostanzi, l-istess *bond* kienet ser titnehha mill-*bond portfolio* u tigi izolata f'pozizzjoni separata fuq il-kont tieghu.

Permezz tal-istess notifika, l-ilmentatur gie infurmat ukoll li kien ser jircievi l-kapital kollu allokat f'*bond* sottostanti ohra, il-*Uniwheels*, wara *early redemption* mill-kumpanija li harget l-istess *bond*.

Rizultat ta' dan kollu, il-*BP 147* inqasam fi tnejn – ir-*RENA* tpoggiet f'pozizzjoni separata fuq il-kont tal-ilmentatur u l-kumplement tal-*bonds* sottostanti, jigifieri l-*MAG* u l-*Valensina*, gew jiffurmaw parti minn *BP 147.1*.

A bazi tal-lista tal-investimenti²⁸ iprovduta, l-ammont investit fir-*RENA* kien jammonta ghal €6,249.97. Minhabba n-nuqqas ta' dokumenti ipprezentati f'dan ir-rigward, bhal *Confirmation of Purchase*, l-Arbitru jista' biss, f'dan il-kaz, joqghod fuq il-kontenut ta' din il-lista. Izda, jrid jigi osservat li, ghalkemm l-

²⁵ A fol. 97

²⁶ <http://www.boerse-duesseldorf.de/anleihen/wkn/A1E8W9/news?id=5422170>

²⁷ A fol. 32

²⁸ A fol. 85

ilmentatur gie infurmat permezz ta' notifika datata 5 ta' Novembru 2014, li r-*RENA* kienet ser titpogga f'pozizzjoni separata fuq il-kont tieghu, il-lista tal-investimenti tindika li d-data kkwotata fuq l-istess lista, jigifieri dik tat-8 ta' Frar 2016, hija l-*opening date*. Ma giet ipprezentata l-ebda dokumentazzjoni jew tal-inqas spjegazzjoni ghal din id-diskrepanza f'dawn il-perjodi.

Fil-formola tal-ilmenti,²⁹ l-ilmentatur sahaq li mir-*RENA* garrab telf ta' €6,250. Izda, minkejja li l-ilmentatur m'ghamel l-ebda referenza ghal dan fl-ilment tieghu, bhala parti mill-procedura ta' insolvenza addottata fil-kaz tar-*RENA*, l-ilmentatur ircieva l-ammont inizjali ta' €286.47, liema ammont hu rifless fil-lista tal-investimenti, u anke msemmi fil-protest gudizzjarju³⁰ imressaq mill-ilmentatur innifsu kontra l-provditur tas-servizz.

BP 180 – 5.25% EUR Bond Portfolio 10 July 2017 II

Dan ukoll huwa portafoll kreat internament mill-provditur tas-servizz li jikkonsisti f'dawn il-*bonds* sottostanti:

- *8.5% Scholz AG – 08.03.2017*
- *7% FIAT Finance & Trade Ltd SA – 23.03.2017*
- *4.375% Republic of Hungary – 04.07.2017*
- *5.5% Zagrebacki Holding – 10.07.2017*

Bhall-*bond portfolio* precedenti, minhabba li l-prodott gie kreat mill-kumpanija innifisha, l-investitur ma kellux sehem fl-ghazla tal-*bonds* sottostanti.

A bazi tat-*Term Sheet*³¹ ipprovdata, l-allokkazzjoni tal-ammont investit kienet ta' 40% fix-*Scholz* u l-*Fiat Finance*, filwaqt li r-*Republic of Hungary* u z-*Zagrebacki* gew allokatu 10% ghal kull *bond*. Bhall-*BP 147*, il-*bonds* li jiffurmaw il-*BP 180* huma kollha *bonds non-investment grade* u ta' natura spekulattiva.

²⁹ A fol. 8

³⁰ A fol. 14

³¹ A fol. 102

Il-*BP 180* gie mibjugh lill-ilmentatur fil-11 ta' Lulju 2013,³² u giet investita s-somma ta' €10,000.

It-telf sostnut minn dan il-portafoll kien rizultat tal-andament negattiv tal-*bond* sottostanti *Scholz*. L-operat u l-finanzi ta' *Scholz AG*, il-kumpanija li harget il-*bond*, kien qed jigi ukoll analizzat minn *Euler Hermes* li, eventwalment, gew riflissa fi *credit rating*. Kuntrarjament ghar-*RENA*, fil-kaz tax-*Scholz*, l-agenzija ta' kreditu kienet qed tippublika il-*credit rating* ta' *Scholz AG* u mhux il-*credit rating* tal-*bond* innifisha. Tul din l-analizi, ser ikun qed jigi kwotat dan ir-*rating*, peress li kien il-provditur tas-servizz innifsu li, ghax-*Scholz*, ikkwota r-*rating* ta' din l-istess agenzija fit-*Term Sheet*³³ provduta lill-ilmentatur.

Meta x-*Scholz* gie mibjugh lill-ilmentatur bhala parti mill-*BP 180*, *Scholz AG* kellha *credit rating* ta' BB-,³⁴ wara *downgrade* f'Mejju 2013. Ftit wara dan il-bejgh, precizament fl-1 t'Awwissu 2013, l-*outlook* tar-*rating* inbidel minn "stable" ghal "Watchlist negative",³⁵ minhabba l-possibilita li jinzel iktar kif fil-fatt gara fid-19 t'Awwissu 2013, meta r-*rating* gie *downgraded* ghal B.³⁶

Minn meta giet mahruqa il-*bond* in kwistjoni, ghalkemm kien hemm tibdil pozittiv fl-*outlook* tar-*rating* tal-kumpanija, mhux l-istess jista' jinghad ghar-*rating* innifsu, u dan peress li kien hemm biss *downgrades*.

Jidher li, sentejn wara l-bejgh tax-*Scholz* lill-ilmentatur, ix-*Scholz* inharget f'pozizzjoni separata fuq il-kont tieghu. Dan irrizulta mil-lista tal-investimenti provduta,³⁷ kif ukoll minn *Confirmation of Purchase*³⁸ fir-rigward tax-*Scholz* biss li turi l-ammont nominali ta' 3,944.6620 ghall-prezz ta' 101.40% ghal kull *unit*.

Bl-istess data, dik tal-10 ta' Lulju 2015, giet mahruqa ukoll *Confirmation of Sale*³⁹ li turi l-bejgh tal-*BP 180* ghall-ammont totali investit ta' €10,000. Izda, jrid jinghad li, ghalkemm it-*Term Sheet*⁴⁰ tindika li l-*BP 180* jikkonsisti f'erba' *bonds* sottostanti (*Scholz*, *Fiat Finance*, *Republic of Hungary*, u *Zagrebacki Holding*), din

³² Minhabba li l-*Confirmation of Purchase* ma gietx prezentata, qed tigi ikkunsidrata d-data tat-*Transaction Order* (a fol. 93) u tal-*Client Review Form* (a fol. 95).

³³ A fol. 102

³⁴ Il-*credit rating* hekk kif kwotat fit-*Term Sheet* (a fol. 102) prezentata lill-ilmentatur.

³⁵ https://ehrg.de/ver/ratings/en/Scholz_20130801.pdf

³⁶ https://ehrg.de/ver/ratings/en/Scholz_2013.pdf

³⁷ A fol. 85

³⁸ A fol. 29

³⁹ A fol. 27

⁴⁰ A fol. 102

il-Confirmation of Sale turi biss tliet bonds sottostanti (Scholz, Fiat Finance, u Zagrebacki Holding), li l-ammont nominali tagghom jammonta biss ghal €8,774.74.

Wara dan il-bejgh, u wara li x-Scholz inharget f'pozizzjoni separata, il-kumplament tal-portafoll gie msejjah BP 180.1 u giet mahruga Confirmation of Purchase⁴¹ li tirrifletti dan. L-istess bhall-Confirmation of Sale,⁴² dan id-dokument jinkludi biss zewg bonds sottostanti li ghalkemm it-total investit jammonta ghal €6,000, l-ammont nominali investit huwa biss ta' €4,831.10. Apparti fit-Term Sheet,⁴³ il-bond Republic of Hungary ma giet riflessa fl-ebda dokument sottomess.

Ghalkemm ma gew ipprezentati l-ebda dokumenti oħrajn, a bazi tal-lista tal-investimenti, ix-Scholz gie mibjugh fit-22 ta' Settembru 2016, u l-ammont li rcieva l-ilmentatur kien ta' €407.40, li ghalhekk jirrizulta f'telf ta' €3,592.60.⁴⁴

II-Mod kif gie mibjugh l-Investment

Kif digà saret referenza aktar kmieni, l-investimenti li dwarhom qed jitressaq dan l-ilment kienu l-unici zewg investimenti li l-ilmentatur kellu mal-provditur tas-servizz. Barra minn hekk, dawn iz-zewg investimenti gew mibjugha ftit xhur biss 'il boghod minn xulxin.

Fix-xhieda tieghu, l-ilmentatur sahaq li:

“Ghidtlu li mal-Banif kelli u mal-BOV. Mal-Banif kelli investment, bit-3% xi self, u tal-BOV kelli tal-Vilhena li ghadhom hemm.”⁴⁵

Izda, ghalkemm il-provditur tas-servizz nizzel fil-Client Fact Find⁴⁶ li l-ilmentatur hu familjari ma' bonds, fl-istess Fact Find, taht is-sezzjoni Summary of Assets – Financial Instruments (e.g. Government Bonds/Corporate Bonds/Equities/CISs/Complex Instruments etc.), m'hemm l-ebda informazzjoni f'dan ir-rigward, u fuq kollox hija notata bhala N/A.⁴⁷

⁴¹ A fol. 28

⁴² A fol. 27

⁴³ A fol. 102

⁴⁴ €4,000 - €407.40 = €3,592.60

⁴⁵ A fol. 69

⁴⁶ A fol. 86

⁴⁷ A fol. 88

Minkejja dan, il-profil tar-riskju tal-ilmentatur, xorta gie kklassifikat mill-provditur tas-servizz bhala *Medium/High*. Il-provditur tas-servizz naqas milli jgib prova f'dan ir-rigward, u dan minbarra l-fatt li lanqas giet ipprezentata l-ebda prova fir-rigward ta' dak li ntqal mir-rapprezentant tal-provditur tas-servizz fl-*affidavit* tieghu meta xehed:

*"Nikkonferma li meta nghata l-parir fuq il-prodotti msemmija, dawn kienu jikkumplimentaw mal-profile tar-riskju tal-klijent..."*⁴⁸

Kien ir-rapprezentant tal-provditur tas-servizz innifsu li kkonferma li l-ilmentatur gie kklassifikat ghal riskju medju/gholi wara li:

*"Irrizulta li l-klijent kien ta' certu portata meta wiehed jikkunsidra l-assi li kellu fil-proprjetà u f'kontijiet bankarji..."*⁴⁹

Barra minn hekk, fil-kontroezami tieghu, ir-rapprezentant tal-provditur tas-servizz sahaq li wasal ghall-konkluzjoni li l-ilmentatur kellu riskju bejn medju u gholi,

"... wara li spjegajt lill-klijent u t-tip ta' riskju li ried il-klijent u li hu kien komdu bir-riskju li kien ser jiehu",⁵⁰

izda, fl-ebda hin ma semma l-isjegazzjoni relatata mar-riskju li kien ta lill-ilmentatur. Fl-*affidavit*⁵¹ tieghu, ir-rapprezentant semma biss x'kienet in-norma li jsir u mhux x'attwalment sar fir-rigward ta' spjegazzjoni tar-riskju lill-ilmentatur.

Dan kollu juri li din il-klassifikazzjoni tal-ilmentatur bhala *Medium/High* kienet wahda bla bazi soda, anzi gratuwita u saret hekk biex iggib lill-ilmentatur jaqbel mar-riskji li kien fihom l-investimenti, milli ghaliex verament ir-riskju li ried jiehu kien *Medium/High*. Kienet biss klassifikazzjoni li takkomoda lill-provditur tas-servizz.

⁴⁸ A fol. 83 u 84

⁴⁹ A fol. 83

⁵⁰ A fol. 110

⁵¹ A fol. 83

Konsiderazzjonijiet Ohra u Konklużjonijiet Finali

Il-punt kruċjali imressaq f'dan l-ilment jitratta l-fatt li l-ilmentatur garrab telf mill-kapital investit kawza tan-nuqqas tal-provditur tas-servizz mill jagħmel il-verifiki necessarji sabiex jidentifika jekk hu għandux esperjenza u għarfien tat-tip ta' tranzazzjoni li kien ser jagħmel.

L-ilmentatur sahaq li l-provditur tas-servizz naqas milli partikolarment jonora l-obbligi tiegħu skont l-*Standard Licence Conditions*⁵² 2.16 u 2.22 li kienu japplikaw għall-provditur tas-servizz dak iz-zmien bhala *Licenceholder* tal-MFSA.

Standard Licence Condition 2.16 hija dwar *Assessment of Suitability* u tishaq li l-provditur tas-servizz li jkun qed jagħti parir finanzjarju huwa obbligat li jikseb tagħrif necessarju mingħand klijenti prospettivi biex ikun jista' jifhem fatti essenzjali dwar il-klijent u li jkollu bazi ragjonevoli biex jemmen li t-tranzazzjoni specifika li qed tigi rrakkomandata, tissodisfa tliet kriterji: (1) li tilhaq l-objettiv tal-investment tal-klijenti, (2) li hija tali li l-klijent ikun finanzjarjament jiflah għar-riskji relatati mal-investment konsistenti mal-objettiv tal-investment tiegħu; u (3) li hija tali li l-klijent għandu t-tagħrif u l-esperjenza necessarja biex jifhem ir-riskji tat-tranzazzjoni.

Għaldaqstant, l-Arbitru qed jikkonsidra dawn it-tliet kriterji.

Huwa car li l-objettiv tal-ilmentatur kien li jzid id-dhul tiegħu, u dan johrog fid-deher kemm mill-kontenut tal-*Client Fact Find*⁵³ kif ukoll ikkonfermat fix-xhieda tiegħu, meta qal:

*"Ngħid li meta smajt ir-reklam ridt ninvesti ma' Crystal Finance biex indaħhal xi haga aktar fil-but,"*⁵⁴ u *"nixtieq inqid ftit dhul mal-pensjoni."*⁵⁵

Għalhekk l-objettiv tiegħu kien li jinvesti f'investimenti bl-inqas riskju possibbli.

Fil-fatt, jgħid li kien ingħata garanzija li l-kapital ikun garantit u jekk ihallihom sal-aħhar kien ser jiehu flusu lura.⁵⁶

⁵² *Investment Services Rules for Investment Providers: Part B, Standard Licence Conditions (SLC)*

⁵³ A fol. 89

⁵⁴ A fol 70

⁵⁵ *Ibid.*

⁵⁶ *Ibid.*

Dan il-kriterju ma giex milhuq ghalix l-investimenti li gie mibjugh kienu kollha *non-investment grade* u ta' natura spekulattiva

Apparti l-objettiv tal-investment, aspett iehor li kellu jigi ikkonsidrat mill-provditur tas-servizz kien jekk l-ilmentatur kienx jiflah finanzjarjament ghar-riskji relatati mal-investment, jigifieri l-*financial bearability*.

Mill-*Client Fact Find*⁵⁷ jirrizulta li l-ilmentatur kellu assi bizzejjed biex jissodisfa dan il-kriterju.

Izda, minkejja dan kollu, sabiex ikun onora l-obbligi tieghu bhala parti mill-*Assessment of Suitability*, **il-provditur tas-servizz kellu fuq kollox jara li l-ilmentatur ghandu t-taghrif u l-esperjenza necessarja biex jifhem ir-riskji tat-tranzazzjonijiet tal-investimenti offruti lilu.**

L-ilmentatur sahaq li hu ma kienx konxju tar-riskju tal-investimenti li huwa ghamel u li hu ma jifhimx "... *f'dawn l-affarijiet ta' flejjes*"⁵⁸ u, ghalkemm stqarr li r-rapprezentant tal-provditur tas-servizz semmielu xi ismijiet ta' kumpaniji, hu insista li ma seta' jifhem xejn ghax kienet l-ewwel darba li kien qed jinvesti f'dan il-qasam.

Kif digà saret referenza aktar kmieni, l-investimenti li dwarhom qed jitressaq dan l-ilment, kienu zewg *bond portfolios* kreati mill-kumpanija innifisha u, ghalhekk, ma jvarjawx a bazi tal-istrategiji tal-investment tal-investitur innifsu. Barra minn hekk, l-investitur ma kellux sehem fl-ghazla tal-*bonds* sottostanti.

Iz-zewg *bond portfolios* offruti lill-ilmentatur kienu jikkonsistu f'*bonds* sottostanti li huma kollha *non-investment grade* u ta' natura spekulattiva. Dan ifisser li kienu ta' riskju ta' natura *medium/high*, kif inhu anke ikkonfermat fil-*Client Review Form*⁵⁹ rispettivi.

Però, din il-klassifikazzjoni ma kinetx wahda li tirrapprezenta l-verità izda wahda ta' konvenjenza ghall-provditur tas-servizz biex ikun jista' jbieghlu dawn il-prodotti.

⁵⁷ A fol. 89

⁵⁸ A fol. 70

⁵⁹ A fol. 94 u a fol. 95

Ghaldaqstant, *bond portfolios* bhalma gew offruti lill-ilmentatur ma kellhomx jigu offruti lil investitur li ma kellux qabel *bonds* jew investimenti ta' din il-kwalità.

Huwa car li l-profil tar-riskju tal-ilmentatur gie kklassifikat bhala *medium/high* a bazi tal-assi li hu ghandu u tal-kontijiet bankarji tieghu. Izda, ghalkemm l-ilmentatur, hekk kif dikjarat fil-*Client Fact Find*, kien involut fil-*business* tal-kostruzzjoni, ma jfissirx li kellu t-taghrif necessarju u kien konxju tal-mod kif jahdmu investimenti tat-tip offruti lilu.

Irid jinghad ukoll li l-*bond portfolios* in kwistjoni kienu l-unici zewg investimenti li l-ilmentatur ghamel mal-provditur tas-servizz, u l-provditur tas-servizz ma gab l-ebda prova li turi li l-ilmentatur kellu t-taghrif u l-esperjenza necessarja f'dawn it-tip ta' investimenti biex dawn il-prodotti setghu jigu offruti lilu.

L-*Standard Licence Condition 2.16* tindika bic-car li meta jinghata parir ta' investiment mill-provditur tas-servizz kellhom jigu sodisfatti t-tliet kriterji inkluzi f'din ir-Regola u mhux sempliciment xi wahda minnhom.

Kieku sar *suitability assessment* adegwat mill-provditur tas-servizz, kien jirrizulta li l-ilmentatur ma ssodisfax dawn it-tliet kriterji fit-totalità taghhom u, ghalhekk l-investimenti li dwarhom qed jitressaq dan l-ilment ma kellhomx jigu offruti lilu.

B'hekk ukoll dan l-investment ma kienx jilhaq l-aspettattivi ragonevoli u legittimi tal-ilmentatur fiz-zmien li kien qed isir l-investment.⁶⁰

Irid jinghad ukoll li l-klassifikazzjoni tar-riskju tal-ilmentatur li saret biex iggibu jaqbel mal-investimenti *de quo* tmur lil hinn mill-*buona fede* li hija l-bazi ta' kull kuntratt.

Barra minn hekk, il-provditur tas-servizz ma osservax ir-regola bazika u ewlenija li kienet torbtu dak iz-zmien, jigifieri:

*“When providing Investment Services to clients, a Licence Holder shall act honestly, fairly and professionally in accordance with the best interests of its clients”.*⁶¹

⁶⁰ Kap. 555, Art.19(3)(c)

⁶¹ SLC 2.01

Irid jinghad li mad-dhul fis-sehh tal-Kap. 555 tal-Ligijiet ta' Malta, dawn ir-Regoli mahruqa mill-MFSA ma baqghux biss normi ta' natura regolatorja ghal skop ta' licenzja izda saru fonti normattiv importanti ghall-Arbitru biex, flimkien ma' normi u ligijiet ohra relevanti, jkun jista' jasal ghal dak li hu jifhem li hu gust, ekwu u ragonevoli fic-cirkostanzi partikolari tal-kaz li jkollu quddiemu.⁶²

Ghal dawn ir-ragunijiet l-Arbitru jiddeciedi li l-ilment huwa wiehed gust, ekwu u ragonevoli fic-cirkostanzi partikolari u merti sostantivi tal-kaz u qed jilqghu sakemm huwa kompatibbli ma' din id-decizjoni.

Rimedju Kumpensattiv

Minhabba l-fatt li sar bejgh hazin tal-investment, l-ilmentatur ghandu jitpogga fil-pozizzjoni finanzjarja li kien fiha qabel sar l-investment.

Minkejja li l-ammont totali investit kien ta' €35,000,⁶³ l-Arbitru f'dan il-kaz ma jistax jaghti lura l-kapital kollu investit ghaliex l-ilmentatur digà inghata lura xi hlasijiet kif ser jinghad. Ghalhekk mill-ammont ta' kapital investit, ghandu jigi imnaqqas id-dhul li l-ilmentatur kellu mill-istess investimenti.

Minhabba nuqqas ta' dokument provduti, l-Arbitru ser ikun qed jikkonsidra u jahdem il-kumpens a bazi tal-kontenut tal-lista tal-investimenti,⁶⁴ liema kontenut ma gie fl-ebda hin ikkontestat mill-ilmentatur.

Minn din il-lista irrizulta li mill-bejgh tal-*BP 147.1*, l-ilmentatur ircieva l-kapital kollu investit li kien jammonta ghal €12,500, filwaqt li mill-bejgh tal-*BP 180.1*, l-ilmentatur ircieva s-somma ta' €6,037.91.

Dhul iehor li l-ilmentatur kellu kien il-porzjon tal-kapital investit fil-*Uniwheels – bond* sottostanti li kienet tiffirma parti mill-*BP 147* li giet mifdija qabel id-data tal-maturità. L-ammont li rcieva l-ilmentatur kien ta' €6,249.97.

Tul il-perjodu li dam investit f'dawn iz-zewg *bond portfolios*, l-ilmentatur ircieva total ta' €3,747.32 f'kupuni - €2,604.76 mill-investment fil-*BP 147* (inkluz daww mill-*BP 147.1* u l-*Uniwheels*), u €1,142.56 mill-investment fil-*BP 180* (li jinkludi ukoll il-*BP 180.1*).

⁶² Kap. 555, Art 19(3)(c)

⁶³ €25,000 investiti fil-*BP 147* u €10,000 investiti fil-*BP 180*.

⁶⁴ A fol. 85

Barra minn hekk, mill-bejgh tax-*Scholz*, l-ilmentatur ircieva s-somma ta' €407.40, filwaqt li mid-distribuzzjoni inizjali tar-*RENA*, l-ilmentatur kien intitolat ghal €286.47.

Rizultat ta' dan, mill-€35,000 kapital investit, ghandu jigi imnaqqas l-ammont ta' €29,229.07,⁶⁵ kif spjegat u, ghalhekk, jirrizulta kumpens ta' €5,770.93.⁶⁶

Ghaldaqstant, *ai termini* tal-Artikolu 26(3)(c)(iv) tal-Kap. 555 tal-Ligijiet ta' Malta, l-Arbitru qed jordna lil *Crystal Finance Investment Services Ltd.* thallas lill-ilmentatur is-somma ta' hamest elef, seba' mija u sebghin ewro u tlieta u disghin centezmu (€5,770.93).

Bl-imghaxijiet legali mid-data ta' din id-decizjoni sad-data tal-hlas effettiv.

L-ispejjez tal-kaz huma ghall-provditur tas-servizz.

Dr Reno Borg
Arbitru ghas-Servizzi Finanzjarji

⁶⁵ €12,500 (*BP 147.1*) + €6,037.91 (*BP 180.1*) + €6,249.97 (*Uniwheels*) + €3,747.32 (kupuni) + €407.40 (*Scholz*) + €286.47 (*RENA*) = €29,229.07

⁶⁶ €35,000 - €29,229.07 = €5,770.93